

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

അഹല്യാക്യത

|| ശ്രീരാമസ്തോത്രം ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ സ്രീരാമസ്തോത്രം ॥

അഹലോവാച

അഹോ കൃതാർത്ഥാസ്മി ജഗന്നിവാസ തേ  
പാദാബ്ജസംലഗ്നരജഃകണാദഹം |  
സ്വപുശാമി യത്പദ്മജശംകരാഭിഭിഃ  
വിമൃഗ്യതേ രന്ധിതമാനസൈഃ സദാ || 1 ||

അഹോ വിചിത്രം തവ രാമ ചേഷ്ടിതം  
മനുഷ്യഭാവേന വിമോഹിതം ജഗത് |  
ചലസ്യജസ്രം ചരണാഭിവർജ്ജിതഃ  
സമ്പൂർണ്ണ ആനന്ദമയോഽതിമായികഃ || 2 ||

യത്പാദപംകജപരാഗപവിത്രഗാത്രം  
ഭാഗീരഥീ ഭവവിരിഞ്ചിമുഖാൻപുനാതി |  
സാക്ഷാത്സ ഏവ മമ ദൃഗ്വിഷയോ യദാസ്തേ  
കിം വർണ്ണ്യതേ മമ പുരാകൃതഭാഗധേയം || 3 ||

മർത്ത്യാവതാരേ മനുജാകൃതിം ഹരിം  
രാമാഭിധേയം രമണീയദേഹിനം |  
ധനുർഭരം പദ്മവിശാലലോചനം  
ഭജാമി നിത്യം ന പരാൻ ഭജിഷ്യേ || 4 ||

യത്പാദപംകജരജഃ ശ്രുതിഭിർവ്വിമൃഗ്യം  
യന്നാഭിപംകജഭവഃ കമലാസനശ്ച |  
യന്നാമസാരരസികോ ഭഗവാൻപുരാരിഃ  
തം രാമചന്ദ്രമനിശം ഹൃദി ഭാവയാമി || 5 ||

യസ്യാവതാരചരിതാനി വിരിഞ്ചിലോകേ  
ഗായന്തി നാരദമുഖാ ഭവപദ്മജാദ്യാഃ |

ആനന്ദജാശ്രൂപരിഷിക്തകുചാഗ്രസീമാ  
വാഗീശ്വരീ ച തമഹം ശരണം പ്രപദ്യേ || 6 ||

സോഽയം പരാത്മാ പുരുഷഃ പുരാണ  
ഏകഃ സ്വയഞ്ജ്യോതിരനന്ത ആദ്യഃ |  
മായാതനും ലോകവിമോഹനീയാം  
ധത്തേ പരാനുഗ്രഹ ഏഷ രാമഃ || 7 ||

അയം ഹി വിശ്വോദ്ഭവസംയമാനാം  
ഏകഃ സ്വമായാഗുണബിംബിതോ യഃ |  
വിരിഞ്ചിവിഷ്ണവീശ്വരനാമ ഭേദാൻ  
ധത്തേ സ്വതന്ത്രഃ പരിപൂർണ്ണ ആത്മാ || 8 ||

നമോഽസ്തു തേ രാമ തവാംശ്രീപങ്കജം  
ശ്രീയാ ധൃതം വക്ഷസി ലാലിതം പ്രിയാൽ |  
ആക്രാന്തമേകേന ജഗത്തായം പുരാ  
ധ്യേയം മൂനീന്ദ്രഭിമാനവർജ്ജിതൈഃ || 9 ||

ജഗതാമാഭിഭൂതസ്ത്വം ജഗത്ത്വം ജഗദാശ്രയഃ |  
സർവ്വഭൂതേഷ്വസംയുക്ത ഏകോ ഭാതി ഭവാൻപരഃ || 10 ||

ഓങ്കാരവാച്യസ്ത്വം രാമ വാചാമവിഷയഃ പുമാൻ |  
വാച്യവാചകഭേദേന ഭവാനേവ ജഗന്മയഃ || 11 ||

കാർയകാരണകർത്യത്വഫലസാധനഭേദതഃ |  
ഏകോ വിഭാസി രാമ ത്വം മായയാ ബഹുരുപയാ || 12 ||

ത്വന്മായാമോഹിതധിയഃ ത്വാം ന ജാനന്തി തത്ത്വതഃ |  
മാനുഷം ത്വാഭിമന്യന്തേ മായിനം പരമേശ്വരം || 13 ||

ആകാശവത്ത്വം സർവ്വത്ര ബഹിരന്തർഗ്ഗതോഽമലഃ |  
അസംഗോ ഹൃച്ഛലോ നിത്യഃ ശുഭോ ബുദ്ധഃ സദവ്യയഃ || 14 ||

യോഷിന്മുന്യാഹമജ്ഞാതേ തത്ത്വം ജാനേ കഥം വിഭോ |  
തസ്മാത്തേ ശതശോ രാമ നമസ്കൂർയാമനന്യധീഃ || 15 ||

ദേവ മേ യത്ര കുത്രാപി സ്ഥിതായാ അപി സർവ്വഭാ |  
ത്വത്പാദകമലേ സക്താ ഭക്തിരേവ സദാസ്തു മേ || 16 ||

നമസ്തേ പുരുഷാധ്യക്ഷ നമസ്തേ ഭക്തവത്സല |  
നമസ്തേസ്തു ഹൃഷീകേശ നാരായണ നമോസ്തുതേ || 17 ||

ഭവഭയഹരമേകം ഭാനുകോടിപ്രകാശം  
കരധൃതശരചാപം കാലമോഘാവഭാസം |  
കനകരുചിരവസ്ത്രം രത്നവൽകുണ്ഡലാഡ്യം  
കമലവിശദനേത്രം സാനുജം രാമമീഡേ || 18 ||

സ്തുത്വൈവം പുരുഷം സാക്ഷാത് രാഘവം പുരതഃ സ്ഥിതം |  
പരിക്രമ്യ പ്രണമ്യാശു സാനുജ്ഞാതാ യയൗ പതിം || 19 ||

അഹല്യയാ കൃതം സ്തോത്രം യഃ പഠേദ്ഭക്തിസംയുതഃ |  
സ മുച്യതേഽഖിലൈഃ പാപൈഃ പരം ബ്രഹ്മാധിഗച്ഛതി || 20 ||

പുത്രാദ്യർത്ഥേ പഠേദ്ഭക്ത്യാ രാമം ഹൃദി നിധായ ച |  
സംവത്സരേണ ലഭതേ വന്ധ്യാ അപി സുപുത്രകം || 21 ||

സർവ്വാൻകാമാനവാപ്നോതി രാമചന്ദ്രപ്രസാദതഃ || 22 ||

ബ്രഹ്മഘ്നോ ഗുരുതൽപഗോപി പുരുഷഃ സ്തേയീ സുരാപോപി വാ  
മാത്യഭ്രാത്യവിഹിംസകോപി സതതം ഭോഗൈകബദ്ധാതുരഃ |  
നിത്യം സ്തോത്രമിദം ജപൻ രഘുപതിം ഭക്ത്യാ ഹൃദിസ്ഥം സ്ഥരൻ  
ധ്യായൻ മുക്തിമുഖൈതി കിം പുനരസൗ സ്വാചാരയുക്തോ നരഃ || 23 ||

|| ഇതി സ്രീരാമസ്തോത്രം സമ്പൂർണം ||